निबंधन संख्या पी0टी0 - 40 


सत्यमेव जयते 


बिहार गजट 


असाधारण अंक 
बिहार सरकार द्वारा प्रकाशित 


( सं0 पटना 752 ) 


25 अग्रहायण 1933 ( श ) 
पटना , शुक्रवार , 16 दिसम्बर 2011 


सं0 11 / आ . - नी . - III - 13 / 2011 सा . प्र. - 3799 

सामान्य प्रशासन विभाग 


संकल्प 

15 दिसम्बर 2011 
विषयः — बिहार पदों एवं सेवाओं की रिक्तियों में आरक्षण ( अनुसूचित जातियों, अनुसूचित जन - जातियों एवं अन्य 

पिछड़े वर्गों के लिए) अधिनियम 1991 की पिछड़े वर्गों की सूची ( अनुसूची - 2) के क्रमांक - 20 पर दर्ज 
‘ सामरी वैश्य जाति को उस स्थान से विलोपित कर अत्यंत पिछड़े वर्गों की सूची ( अनुसूची - 1) के अंत में 
क्रमांक - 117 पर शामिल करने के संबंध में । 

राज्य सरकार ने बिहार अधिनियम 12 , 1993 की धारा - 3 में प्रदत्त शक्तियों के अधीन पिछड़े वर्गों के लिए 
राज्य आयोग का गठन किया है । बिहार अधिनियम 12 , 1993 धारा -9(1) के अनुसार आयोग सूची में पिछड़े वर्ग के 
रूप में नागरिकों के किसी वर्ग को शामिल करने के लिए किये गये अनुरोध की जाँच करेगा और ऐसी सूचियों में 
किसी पिछड़े वर्ग के अति समावेशन या अल्प समावेशन से संबंधित शिकायतों की सुनवाई करेगा एवं राज्य सरकार 
को ऐसी सलाह देगा, जैसा वह उचित समझे । उक्त अधिनियम की धारा - 9(2) के अनुसार आयोग की राय मानने 
के लिए सामान्यतः राज्य सरकार बाध्य होगी । 

2. पिछड़े वर्गों के लिए राज्य आयोग , बिहार द्वारा बिहार अधिनियम 12, 1993 की धारा - 9( 1) के तहत 
सामरी वैश्य जाति के संबंध में निम्नांकित सलाह दी गयी है : 


बिहार गजट ( असाधारण), 16 दिसम्बर 2011 
" राज्य के पिछड़े वर्गों की सूची अनुसूची - 2 के क्रमांक 20 पर दर्ज बनिया जाति की उप - जाति के रूप में 
शामिल “ सामरी वैश्य ” को विलोपित कर दिया जाय और उसे अत्यंत पिछड़े वर्गों की सूची ( अनुसूची -1) के अंतिम 
प्रविष्टि के बाद स्वतंत्र रूप से अगले क्रमांक में " सामरी वैश्य " शामिल किया जाय ।" । 

3. अतः राज्य सरकार ने भली - भाँति विचार करने के उपरांत निर्णय लिया है कि पिछड़े वर्गों के राज्य 
आयोग द्वारा की गई अनुशंसा के आलोक में बिहार अधिनियम - 3, 1992 बिहार पदों एवं सेवाओं की रिक्तियों में 
आरक्षण ( अनुसूचित जातियों, अनुसूचित जन - जातियों एवं अन्य पिछड़े वर्गों के लिए) अधिनियम , 1991 की पिछड़े 
वर्गों की सूची (अनुसूची -2) के क्रमांक - 20 पर अंकित “ सामरी वैश्य ” जाति को उस स्थान से विलोपित कर अत्यंत 
पिछड़े वर्गों की सूची ( अनुसूची -1) के अंत में क्रमांक -117 पर शामिल किया जाय । 

___ उक्त समावेशन के फलस्वरूप उपर्युक्त जाति को राज्य सरकार की सेवाओं, त्रिस्तरीय पंचायती राज 
संस्थाओं, नगर निकायों, अर्द्धसरकारी सेवाओं, विश्वविद्यालयों एवं लोक उपक्रमों की सेवाओं में अत्यंत पिछड़े वर्गों 
की ( अनुसूची - 1) को मिलने वाले आरक्षण का लाभ मिलेगा । इसके अतिरिक्त संबंधित आरक्षित वर्ग को देय अन्य 
सुविधायें अनुमान्य होगी । 
आदेश: — आदेश दिया जाता है कि सर्वसाधारण की जानकारी के लिए इसे राजकीय गजट के असाधारण अंक में 

प्रकाशित किया जाय और इसकी प्रति महालेखाकार , बिहार , पटना / लोक सेवा आयोग , बिहार, 
पटना / कर्मचारी चयन आयोग, बिहार, पटना / बिहार संयुक्त प्रवेश प्रतियागिता परीक्षा पर्षद, पटना / पिछड़े 
वर्गों के लिए राज्य आयोग , बिहार , पटना / अति पिछड़े वर्गों के लिए राज्य आयोग , बिहार , पटना / राज्य 
महादलित आयोग , बिहार, पटना / राज्यपाल सचिवालय, बिहार, पटना / बिहार विधान - सभा सचिवालय , 
पटना / बिहार विधान परिषद् सचिवालय, पटना / सभी विभागाध्यक्ष / सभी प्रमण्डलीय आयुक्त एवं सभी 
जिला पदाधिकारी को सूचना एवं आवश्यक कार्रवाई के लिए भेजी जाय । 

बिहार - राज्यपाल के आदेश से , 

नवीन चन्द्र झा , 
सरकार के संयुक्त सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 752- 571 + 200 -डी0टी0पी0 । 

